

## In-Niċċ f'Had-Dingli l-ewwel parti

*Tagħrif miġbur minn Antoine Azzopardi IDCS, B.A. (Hons) (Melit.), PGCE*


Fil-hajja mgħagġla tagħna ahna niffukaw hafna fuq il-passi tagħna, it-toroq li minnhom nixtiequ ngħaddu fil-hajja. Anke jekk mexjin fit-triq, f'it taqgħalna f'rasna li ma nharsux lejn fejn ser immiddu l-pass li jmiss. Tajjeb iżda li nindunaw x'qed nitilfu minn dak li nistgħu ngawdu madwarna – kważi kważi toghma tal-ġrajjet ta' dan ir-rahal antik. Il-ġrajjet li sawru lil dan ir-rahal ta' Had-Dingli huma diversi u ferm interessanti, minsuġa tul issekli li għaddew minn fuq iżda li dejjem kienu mwahhda mal-fidi qawwija ta' poplu hawtiel. Bla dubju, l-akbar xhieda ta' dan hija l-knisja – binja tant imponenti li bhal donnha thares il-kumpliment tal-bini u min jgħammar fihom. Iżda tul it-toroq tagħna hemm diversi niċċ ma' faċċati ta' djar u binjiet ohra li jfakkru lil kull min ihares lejhom, illi aktar ma' wiehed ihares 'il fuq, aktar ser isib il-harsien Divin mis-sema. F'dan l-artiklu ser inkun qed nagħti harsa lejn xi whud min-niċċ li naraw madwar it-toroq ta' rahalna.

### Niċċ fi Triq il-Parroċċa.

(i) Niċċa tal-Assunta


Lejn l-ahhar tas-seklu dsatax tqieghdet statwa f'niċċa mal-faċċata ta' dar pjuttost antika. Din l-istatwa hija kopja ddettaljata tal-istatwa titulari tal-Assunta. Wiehed jinnota l-precizjoni li biha għet minquxa. Ta' min wiehed isemmi li din inżammet dejjem viċin l-istat originali tagħha iżda

peress li inghatat xi żebgħa matul is-snin, f'it ddettalji tal-iskultura ma johorgux daqstant ċari daqs kemm wiehed jixtieq. Fl-gholi ta' madwar sular jew f'it iktar, dawn id-dettalji fl-iskultura żgur li jagħtu dehra isbah. Originarjament din in-niċċa kienet fin-nofs ta' bejn zewġ gallariji iżghar iżda maż-żmien il-gallariji ngħaqdu u allura n-niċċa titgawda l-aktar min-naħa l-ohra tat-triq.



(ii) Niċċa ohra tal-Assunta

Id-disinn ta' din in-niċċa li tinsab fiha din l-istatwa huwa viċin hafna ta' niċċa ohra ta' Santa Marija. Din in-niċċa hija pjuttost kbira, għolja aktar minn 10 filati fil-faċċata tant li s-salib ta' fuq nett tagħha kważi jmiss maċ-ċinta tal-bejt. Minhabba li l-faċċata hija skuntrata, in-niċċa u l-istatwa fiha tingħata aktar importanza




u imponenza hekk kif tinholoq illużżjoni ottika bl-istatwa tal-Madonna qisha tinqala' aktar 'il barra.

Id-dettall tal-iskultura f'din in-niċċa huwa ferm sabih. Fiha zewġ pilastri doriċi fuq kull naħa li fuqhom bhal iserrah il-gwarniċ mill-isbah tal-frontispizju. Jidher li din in-niċċa kienet tintrama u tiżzejjien fi żmien il-festa hekk kif jidhru xi marki ta' grampuni madwarha li magħhom kienu aktarx jiddendlu xi dekorazzjonijiet, probabbli lampi taż-żejt jew listi ta' bozoz.

B'xorti tajba din in-niċċa u l-istatwa ta' go fiha jidhru li qatt ma nżebgħu u allura nistgħu ngawduha fl-istat originali tagħha. Il-Madonna tidher bl-idejn merfugħa 'l fuq waqt li l-panneġġ fil-libsa u l-mant huma mnaqqxa b'dettall sabih u li jista' jitgawda sa llum.


(iii) Riljiev tan-Natività

Din it-tielet niċċa tagħlaq bhal forma ta' trijangolu ta' niċċ f'din it-triq, għax it-tlieta li huma jinsabu f'it metri 'l bogħod minn xulxin. Teknikament din it-tielet wahda ma tissejjahx niċċa iżda riljiev mahdum fil-ġebel li juri t-twelid ta' Ġesù b'Marija u Ġużeppi jaduraw quddiem dan il-misteru kbir. Dan ir-riljiev jinsab fuq nett tal-faċċata ta' dar u allura mhux faċli biex titgawda, apparti li l-elementi għamli tagħhom matul is-snin. Mhux ċar iż-żmien meta sar dan ir-riljiev iżda din il-hsara li saret mill-elementi naturali juru li ż-żmien meta saret hu probabbli aktar antik mill-bini li tinsab fuqu llum.



## Niċċa tal-kunċizzjoni fi Triq il-Kunċizzjoni.

Fi Triq il-Kunċizzjoni hemm niċċa antika tal-Immakolata Kunċizzjoni, l-istess titlu Marjan li ghalih hija msemmija din it-triq. Din in-niċċa jidher li matul is-snin sarulha diversi interventi, bl-ahhar wahda propju meta sar l-irhamar



taghha. In-niċċa hi mdawwra bi gwarniċa nofs tond maghha b'ghamla ta' kontropilastru fuq iż-żewġ nahat. Din in-niċċa tinsab isserrah fuq gwarniċun wiesa' waqt li l-istatwa qiegħda fuq pedestall b'xogħol pulit ta' skultura, aktarx tal-istess id li hadmet in-niċċa. Din l-istatwa tal-Kunċizzjoni tidher li hi wahda pjuttost antika u li maż-żmien inghatat anke l-kulur. In-niċċa tikkumplimenta anke l-istellarju ma' ras il-figura b'raġġ ta' dawl li jaċċentwa l-qdusija ta' Omm Alla.

## Niċċe fi Triq il-Kbira.

### (i) Niċċa tal-Assunta


Din in-niċċa tinsab fil-gholi mal-bini tal-ghassa tal-Pulizija. Dan il-bini kien fl-imghoddi d-dar tal-familja Ebejer li minnha harġu żewġ personalitajiet li ghamlu isem lir-rahall taghna. Dawn huma l-awtur famuż Francis Ebejer u hu l-Isqof Walter Michael Ebejer OP, isqof Dingli li qeda (u għadu jaqdi) għal snin twal lill-Knisja Kattolika fil-Brażil.

Din in-niċċa hija gholja hdax-il filata u hija mżejna b'pilastru u kontropilastru fuq kull naha. In-niċċa fiha disinn

grazzjuż ta' arzella b'mod eleganti li tikkumplimenta l-hidma tal-istatwa. Il-figura ta' Marija thares lejn is-sema b'idejhja t-tnejn mghollija bil-mantell jaqa' helu mal-ispalla tal-lemin.

### (ii) Niċċa ta' San Ġużep

Din in-niċċa ddedikata lill-missier putattiv ta' Ġesú tinsab lejn nofs ta' din it-triq antika tar-rahall. Din in-niċċa fiha gholi ta' madwar seba' filati. Il-lavur huwa pjuttost sempliċistiku mingħajr dettall invażiv. Id-disinn juri żewġ pilastru bi frontispizju fuqhom. Din in-niċċa tgawdi indulġenza ta' 200 jum għal min jitlob Missierna, Sliema u Glorja quddiemha, mogħtija mill-Isqof Mikiel Gonzi nhar it-tletin ta' Ġunju 1949. L-irhamar li jżejjen din in-niċċa



jaġhti karattru lis-semplicità tan-niċċa li hija wkoll imdawra bil-bozoz u anke stikka antika għal xi lampa taż-żejt li xi darba kienet tnejnem quddiem din l-istatwa.

Dawn kienu biss f'it min-niċċe u statwi li jżejnu t-toroq tar-rahall taghna. Hemm aktar minn dawn u li jekk Alla jrid nagħtuhom l-ispazju tagħhom f'edizzjoni ohra tal-ktieb tal-festa. Minkejja t-toqol u l-iskariġġ tal-hajja bil-piżijiet kollha li ġġib maghha, ikun tajjeb li ma ninsewx li '1 fuq mill-wiċċ tat-toroq u l-bankini hemm patrimonju reliġjuż jistenna biss li nharsu u napprezzawh.